



వాల్మీకి రామాయణం- యుద్ధకాండ

120 - వింశత్యుత్తరశతతమః సర్గః



|| బ్రహ్మకృతరామస్తవః ||

తతో హి దుర్జనా రామః శ్రుత్వైవం వదతాం గిరః |
దధ్యో ముహూర్తం ధర్మాత్మా బాష్పవ్యాకులలోచనః || 1 ||

తతో వైశ్రవణో రాజా యమశ్చామిత్రకర్షణః |
సహస్రాక్షో మహేంద్రశ్చ వరుణశ్చ పరంతపః || 2 ||

షడర్థనయనః శ్రీమాన్తహదేవో వృషధ్వజః |
కర్తా సర్వస్య లోకస్య బ్రహ్మ బ్రహ్మవిదాం వరః || 3 ||

ఏతే సర్వే సమాగమ్య విమానైః సూర్యసన్నిభైః |
ఆగమ్య నగలిం లంకామభిజగ్నుశ్చ రాఘవమ్ || 4 ||

తతః సహస్థాభరణాన్స్త్రగృహ్య విపులాన్బుజాన్ |
అబ్రువంస్త్రిదశశ్రేష్ఠాః ప్రాంజలిం రాఘవం స్థితమ్ || 5 ||

కర్తా సర్వస్య లోకస్య శ్రేష్ఠో జ్ఞానవతాం వరః |
ఉపేక్షసే కథం సీతాం పతంతీం హవ్యవాహినే || 6 ||

కథం దేవగణశ్రేష్ఠమాత్మానం నావబుధ్యసే |
ఋతధామా వసుః పూర్వం వసూనాం త్వం ప్రజాపతిః || 7 ||

త్రయాణాం త్వం హి లోకానామాదికర్తా స్వయంప్రభుః |
రుద్రాణామష్టమో రుద్రః సాధ్యానామసి పంచమః || 8 ||

అశ్వినౌ చాపి తే కర్ణౌ చంద్రసూర్యౌ చ చక్షుషీ |
అంతే చాదౌ చ లోకానాం దృశ్యసే త్వం పరంతప || 9 ||

ఉపేక్షసే చ వైదేహీం మానుషః ప్రాకృతో యథా |
ఇత్యుక్తో లోకపాలైస్తైః స్వామీ లోకస్య రాఘవః || 10 ||

అబ్రవీత్రిదశశ్రేష్ఠాన్రామో ధర్మభృతాం వరః |
ఆత్మానం మానుషం మన్యే రామం దశరథాత్మజమ్ || 11 ||

యోఽహం యస్య యతశ్చాహం భగవాన్స్తద్భవీతు మే |
ఇతి బ్రువంతం కాకుత్స్థం బ్రహ్మ బ్రహ్మవిదాం వరః || 12 ||

అబ్రవీచ్ఛృణు మే రామ సత్యం సత్యపరాక్రమ |
భవాన్మారాయణో దేవః శ్రీమాంశ్చక్రాయుధో విభుః || 13 ||



వాల్మీకి రామాయణం- యుద్ధకాండ



120 - వింశత్యుత్తరశతతమః సర్గః

ఏకశృంగో వరాహస్త్వం భూతభవ్యసపత్నజిత్ |
అక్షరం బ్రహ్మ సత్యం చ మధ్యే చాంతే చ రాఘవ || 14 ||

లోకానాం త్వం పరో ధర్మో విష్వక్సేనశ్చతుర్భుజః |
శార్ఙ్గధన్యా హృషీకేశః పురుషః పురుషోత్తమః || 15 ||

అజితః ఖడ్గధృద్విష్ణుః కృష్ణశ్చైవ బృహద్బలః |
సేనానీర్దామణీశ్చ త్వం బుద్ధిః సత్త్వం క్షమా దమః || 16 ||

ప్రభవశ్చాప్యయశ్చ త్వముపేంద్రో మధుసూదనః |
ఇంద్రకర్తా మహేంద్రస్త్వం పద్మనాభో రణాంతకృత్ || 17 ||

శరణ్యం శరణం చ త్వామాహుర్దివ్యా మహర్షయః |
సహస్రశృంగో వేదాత్తా శతజిహ్వో మహర్షభః || 18 ||

త్వం త్రయాణాం హి లోకానామాదికర్తా స్వయంప్రభుః |
సిద్ధానామపి సాధ్యానామాశ్రయశ్చాసి పూర్వజః || 19 ||

త్వం యజ్ఞస్త్వం వషట్కారస్త్వమోంకారః పరంతపః |
ప్రభవం నిధనం వా తే న విదుః కో భవానితి || 20 ||

దృశ్యసే సర్వభూతేషు బ్రాహ్మణేషు చ గోషు చ |
దిక్షు సర్వాసు గగనే పర్వతేషు వనేషు చ || 21 ||

సహస్రచరణః శ్రీమాన్ శతశీర్షః సహస్రదృక్ |
త్వం ధారయసి భూతాని వసుధాం చ సపర్వతామ్ || 22 ||

అంతే వృథివ్యాః సలిలే దృశ్యసే త్వం మహోరగః |
త్రింశ్లోకాన్ధారయన్రామ దేవగంధర్వదానవాన్ || 23 ||

అహం తే హృదయం రామ జిహ్వో దేవీ సరస్వతీ |
దేవా గాత్రేషు రోమాణి నిర్మితా బ్రహ్మణః ప్రభో || 24 ||

నిమేషస్తే భవేద్రాత్రిరున్నేషస్తే భవేద్దివా |
సంస్కారాస్తేభవన్వేదా న తదస్తి త్వయా వినా || 25 ||

జగత్సర్వం శరీరం తే స్థైర్యం తే వసుధాతలమ్ |
అగ్నిః కోపః ప్రసాదస్తే సోమః శ్రీవత్సలక్షణః || 26 ||

త్వయా లోకాస్తయః క్రాంతాః పురాణే విక్రమైస్త్రిభిః |
మహేంద్రశ్చ కృతో రాజా బలిం బద్ధ్యా మహాసురమ్ || 27 ||



వాల్మీకి రామాయణం- యుద్ధకాండ



120 - వింశత్యుత్తరశతతమః సర్గః

సీతా లక్ష్మీర్భవాన్విష్ణుర్దేవః కృష్ణః ప్రజాపతిః |
 వధార్థం రావణస్యేహ ప్రవిష్టో మానుషీం తనుమ్ || 28 ||
 తదిదం నః కృతం కార్యం త్వయా ధర్మభృతాం వర |
 నిహతో రావణో రామ ప్రహృష్టో దివమాక్రమ || 29 ||
 అమోఘం బలవీర్యం తే అమోఘస్తే పరాక్రమః |
 అమోఘం దర్శనం రామ న చ మోఘః స్తవస్తవ || 30 ||
 అమోఘాస్తే భవిష్యంతి భక్తిమంతశ్చ యే నరాః |
 యే త్యాం దేవం ధ్రువం భక్తాః పురాణం పురుషోత్తమమ్ |
 ప్రాప్నువంతి సదా కామానిహ లోకే పరత్ర చ || 31 ||
 ఇమమార్షం స్తవం నిత్యమితిహాసం పురాతనమ్ |
 యే నరాః కీర్తయిష్యంతి నాస్తి తేషాం పరాభవః || 32 ||
 ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే
 వింశత్యుత్తరశతతమః సర్గః || 120 ||

